


Uğursuz qəsd

AŞPA kimlərin əlində alətə çevrildiyini bir daha aşkar etdi

1992-ci ildən BMT, ATƏT və İKT-nin üzvü olan Azərbaycan həyata keçirdiyi ardıcıl siyasət nəticəsində 2001-ci ildə Avropa Şurasına qəbul edilib, Avropa Birliyi, NATO və başqa təşkilatlarla sıx əlaqələr yaradıb, bu qurumlar çərçivəsində qarşılıqlı faydalı münasibətlərin inkişaf etdirilməsi üçün fəal xarici siyasət yürüdü. Çox mühüm coğrafi-strateji məkanda yerləşən Azərbaycan malik olduğu mövqedən həm özünün, həm də tərəfdaşlarının maksimum bəhrələnməsi üçün hər-tərəfli şərait yaradıb, milli mənafelərin və təhlükəsizliyin təmin olunması istiqamətində zəruri tədbirlər həyata keçirib.

Amma son 20 ildə Azərbaycanın tarixinin ən qüdrətli dövlətinə çevrilməsi, öz gücü hesabına ərazi bütövlüyünü və suverenliyini tam təmin etməsi Qərbdə bəzi dairələri çox ciddi şəkildə narahat edib. Öncə Avropa İttifaqına, ardınca isə Avropa Şurası Parlament Assambleyasının Azərbaycana qarşı açıq qərəzi bütün çirkinlikləri ilə üzə çıxıb.

AŞPA-nın son "oyunu" da bunun bariz təəcəssümüdür. Belə ki, Azərbaycana qarşı ədalətsiz davranış bu təşkilatın əsl üzünü aşkara çıxardı. Bəlli oldu ki, dünyadakı bəzi qərəzli və ədalətsiz təsisatlar kimi, Avropa Şurası da Azərbaycanın qələbələrini, son za-



manlar qazandığı uğurları qəbul edə bilmir. Qurumun deputatları bu məsələlərlə bağlı ermənipərəst, ədalətsiz və qərəzli mövqelərini xüsusilə Azərbaycanın siyasi proseslərin astanasında olduğu bir vaxtda daha açıq şəkildə nümayiş etdirirlər.

Əgər xatırlayırsınızsa, 2020-ci ildə keçmiş qondarma "Dağlıq Qarabağ"da separatçı rejimin keçirdiyi "seçkiləri" dünyanın əksər böyük dövlətləri, beynəlxalq təşkilatları qınadıqları halda AŞPA susqun qaldı. Əlbəttə, səbəbi bəlli idi.

AŞPA-nın əsas hədəflərindən biri Azərbaycanı ləkələmək, ölkəmizi gözdən salmaq, uydurmalar yaymaq, saxta məruzələr qəbul etmək, işğalçı Ermənistanın tərəfini dəstəkləmək idi. Ona görə Avropa Şurası bu saxta seçkilərlə bağlı səsini belə çıxarmadı.

Belə olan halda hansı obyektivlikdən, hansı ədalətdən söhbət gedə bilər və bu təşkilatdan hansı ədaləti gözləmək olar?!

AŞPA-nın bu cür yanaşmasına həmin zaman Azərbaycanın dövlət rəhbərliyi səviyyəsində verilən cavabda isə bildirilirdi ki, bu təşkilatda anti-Azərbaycan meyilləri hökm sürür və ölkəmizə ünvanlanmış bütün ittihamların təməlinə məhz azərbaycanofobiya dayanır.



Demokratiyanın iki üzvü - ədalətin ikili standartı

Uğursuz qəsd

AŞPA kimlərin əlində alətə çevrildiyini bir daha aşkar etdi

Beynəlxalq birləşmə bərabər hüquqlu üzvü olan Azərbaycan bütün dövrlərdə üzvü olduğu təşkilatlarla səmərəli əməkdaşlıq edib, üzərinə götürdüyü öhdəlikləri layiqincə yerinə yetirib. Ölkəmizin xarici siyasətində dünya dövlətləri ilə ikitərəfli münasibətlərin inkişaf etdirilməsi ilə yanaşı, beynəlxalq və regional təşkilatlar çərçivəsində çoxtərəfli əməkdaşlığın genişləndirilməsi də mühüm yer tutur.

1992-ci ildən BMT, ATƏT və İKT-nin üzvü olan Azərbaycan həyata keçirdiyi ardıcıl siyasət nəticəsində 2001-ci ildə Avropa Şurasına qəbul edilib, Avropa Birliyi, NATO və başqa təşkilatlarla sıx əlaqələr yaradıb, bu qurumlar çərçivəsində qarşılıqlı faydalı münasibətlərin inkişaf etdirilməsi üçün fəal xarici siyasət yürüdü. Çox mühüm coğrafi-strateji məkanda yerləşən Azərbaycan malik olduğu mövqedən həm özünün, həm də tərəfdaşlarının maksimum bəhrələnməsi üçün hərtərəfli şərait yaradıb, milli mənafelərin və təhlükəsizliyin təmin olunması istiqamətində zəruri tədbirlər həyata keçirib.

Amma son 20 ildə Azərbaycanın tarixinin ən qüdrətli dövlətinə çevrilməsi, öz gücü hesabına ərazi bütövlüyünü və suverenliyini tam təmin etməsi Qərbdə bəzi dairələri çox ciddi şəkildə narahat edib. Öncə Avropa Şurası Parlament Assambleyasının Azərbaycana qarşı açıq qərəzi bütün çirkinlikləri ilə üzə çıxıb.

AŞPA-nın son "oyunu" da bunun bariz təəcəssümüdür. Belə ki, Azərbaycana qarşı ədalətsiz davranış bu təşkilatın əsl üzünü aşkara çıxardı. Bəlli ol-


du ki, dünyadakı bəzi qərəzli və ədalətsiz təsisatlar kimi, Avropa Şurası da Azərbaycanın qələbələrini, son zamanlar qazandığı uğurları qəbul edə bilmir. Qurumun deputatları bu məsələlərlə bağlı ermənipərəst, ədalətsiz və qərəzli mövqelərini xüsusilə Azərbaycanın siyasi proseslərin astanasında olduğu bir vaxtda daha açıq şəkildə nümayiş etdirirlər.

Əgər xatırlayırsınızsa, 2020-ci ildə keçmiş qondarma "Dağlıq Qarabağ"da separatçı rejimin keçirdiyi "seçkiləri" dünyanın əksər böyük dövlətləri, beynəlxalq təşkilatları qınadıqları halda AŞPA susqun qaldı. Əlbəttə, səbəbi bəlli idi.

AŞPA-nın əsas hədəflərindən biri Azərbaycanı ləkələmək, ölkəmizi gözdən salmaq, uydurmalar yaymaq, saxta məruzələr qəbul etmək, işğalçı Ermənistanın tərəfini dəstəkləmək idi. Ona görə Avropa Şurası bu saxta seçkilərlə bağlı səsini belə çıxarmadı.

Belə olan halda hansı obyektivlikdən, hansı ədalətdən söhbət gedə bilər və bu təşkilatdan hansı ədaləti gözləmək olar?!

AŞPA-nın bu cür yanaşmasına həmin zaman Azərbaycanın dövlət rəhbərliyi səviyyəsində verilən cavabda



isə bildirilirdi ki, bu təşkilatda anti-Azərbaycan meyilləri hökm sürür və ölkəmizə ünvanlanmış bütün ittihamların təməlinə məhz azərbaycanofobiya dayanır.

Elə həmin ilin sonunda baş verən İkinci Qarabağ müharibəsi, Azərbaycanın şanlı Zəfəri, həmçinin qələbədən sonra yaranan reallıqlar fonunda ölkəmizin nüfuzunun daha da yüksəlməsi təbii ki, AŞPA kimi təşkilatların təşvişinə səbəb olmalı idi. Çünki belə qurumlar güclü dövlətlərdən qorxur və onlarda qısqançlıq hissi yaradır. Bu qısqançlıq isə özünü bütün parametrlərdə büruzə verir, göstərir.

Yanvarın 23-də Fransa və Almaniyanın, erməni lobbisinin məkrli oyunlarının alətinə çevrilən AŞPA-da yaşananlar da bu

ssenarinin davamı oldu. Fransa-Almaniya cütlüyünün birgə oyunu ilə AŞPA bir daha göstərdi ki, artıq bu təşkilat alət rolunu oynayır. Avropa Şurası müxtəlif Qərb ölkələrinin Avropa Parlamentinə düşə bilməyən islamofob və türkəfob təfəkkürlü nümayəndələrinin düşərgəsidir.

Son proses onu da göstərdi ki, bu, qabaqcıdan planlaşdırılmış qəsdir. Çünki qalmaqallı təşəbbüs formal olaraq almaniyalı deputat Frank Şvabe tərəfindən irəli sürülsə də, məsələnin arxasında AŞPA rəhbərliyinin özünün durduğu, sadəcə, sosialistləri qabağa verdiyi bilinən faktır. AŞPA-nın sabiq və qüvvədə olan prezidentinin öleyhimizə səs verməsi təşkilat rəhbərliyinin mövqeyinin göstəricisidir.

Bütün bunlar onu göstərir ki, tarixən Fransa və Almaniya rəqib olsalar da, müsəlman dünyasına qarşı müttəfiq kimi çıxış edirlər. Təsadüfi deyil ki, Türkiyəyə qarşı yaradılmış "Daşnak-sutyun" da Osmanlıdakı alman və fransız məktəblərində formalaşmış. Elə bu yaxınlarda Bakıda işə olunan Fransanın casus şəbəkəsinin formalaşdırılmasında Almaniyanın da iştirakı istisna olunmur.

Amma yenə də bütün cəhdlər uğursuz oldu, Azərbaycan yenə də onları qabaqlayıb, həqarətli duruma saldı. Son iclasa qatılmadı və qürurlu şəkildə islamafob, anti-Azərbaycan qurum ilə münasibətləri kəsdi.

Buna cavab olaraq isə Azərbaycan nümayəndə heyəti təyinatlı qərar qəbul edərək təş-

kilatdakı fəaliyyətlərinin dayandırıldığını bəyan etdi. Bəyanatda qeyd edildi ki, dünyada heç kim, o cümlədən bu zalda öyləşənlər Azərbaycanla təhdid və şantaj dili ilə danışa bilməzlər. AŞPA-nın tarixində heç vaxt bu təşkilat özünü belə biabırçı şəkildə aparmayıb. Bu qurumda mövcud olan dözülməz irqçilik, azərbaycanofobiya və İslamofobiya mühiti fonunda Azərbaycan nümayəndə heyəti AŞPA ilə əməkdaşlığı və təşkilatda iştirakını qeyri-müəyyən müddətə dayandırmaq qərarına gəlib.

AŞPA çərçivəsində Azərbaycanı münasibətdə obyektiv mövqe sərgiləmədiyi hər zaman müşahidə edilib. Azərbaycan torpaqlarını işğaldan azad etdikdən sonra isə ölkəmizə qarşı qərəzli siyasi mövqelərin formalaşdırılması istiqamətində Avropa müstəvisində çox ciddi fəallaşma olub. Bu gün Avropanın müxtəlif platformalarında xüsusilə Fransa və ona bənzər dövlətlərin təşəbbüsləri ilə Azərbaycana qarşı davamlı olaraq siyasi hücumlar edilir. Başlıca məqsəd isə yenə də Cənubi Qafqaz regionunda gərginlik elementlərinin yaradılmasından ibarətdir.

Baş vermiş son təxribat da Azərbaycanla Ermənistan arasında sülh prosesində Avropa İttifaqının roluna böyük zərbə oldu, bu, tərəfləri sülh gündəliyindən uzaqlaşdırmaq deməkdir.

Əlbəttə ki, AŞPA-nın insan haqları ilə bağlı iddiaları da boş bəhanədir. Əsas səbəblər Azərbaycana qarşı qətnamədə açıq göstərilib.

Verilən "qərarın" insan hüquqları ilə heç bir əlaqəsi yoxdur. Bu "qərar" suverenliyini və ərazi bütövlüyünü bərpə etmiş Azərbaycana qarşı qisas cəhədidir. Azərbaycan nümayəndə heyətinin bəyanatında qeyd edildiyi kimi, ölkəmiz 2001-ci ildə Avropa Şurasına üzv olanda insan haqlarını və qanunun aliliyini müdafiə etmək məqsədi daşıyan bu təşkilatın Azərbaycanın beynəlxalq səviyyədə tanınmış ərazilərinin bir hissəsinin Ermənistan tərəfindən hərbi təcavüzə və işğala məruz qalması nəticəsində hüquqları pozulmuş yüz minlərlə azərbaycanlının hüquqlarının bərpasında Azərbaycana kömək edəcəyi və beləliklə, regionda davamlı sülhün əldə olunması naminə ədalətin öz yerini tutacağı barədə səmimi bir ümid və gözlənti var idi. 2001-ci ildən 2020-ci ilə qədər olan 19 il ərzində AŞPA işğalçı dövlətdən - Ermənistandan Avropa Şurasının əsas dəyər və prinsiplərinə zidd hərəkətlərinə görə cavab verməyi tələb etməyib. Burada söhbət xüsusilə etnik təmizləməyə məruz qalmış azərbaycanlı qaçqın və məcburi köçkünlərin insan haqlarına qarşı açıq-aşkar hörmətsizlikdən gedir.

Faktlar göstərir ki, AŞPA-dan bəzi üzv dövlətləri hədəfə almaq üçün platforma kimi istifadə olunur. Müəyyən qərəzli qruplar AŞPA-nın əsas prinsiplərindən öz dar maraqlarının təmini məqsədilə sui-isti-

fadə edirlər. AŞPA-da siyasi korrupsiya, ayrı-seçkilik, etnik və dini nifrət, ikili standartlar, təkəbbürlülük, şovinizm hökm sürən praktikaya çevrilib.

Azərbaycan nümayəndə heyətinin qərarı təbii ki, alqışalayıcıdır. Bu, nümayəndə heyətinin yox, bütün Azərbaycanın verdiyi qərar kimi qəbul olunmalıdır. Ona görə də ölkə ictimaiyyəti bu qərarı təqdir edir. Hər kəs hesab edir ki, Azərbaycana qarşı əsassız ittihamların səsləndirilməsi, məkrli və hiyləgər oyunların qurulması, əslində, ölkəmizdən çox AŞPA-ya zərər verəcəkdir. Çünki Azərbaycan bütün təsisatlara, beynəlxalq hüquq subyektləri olan dövlət və təşkilatlara bərabər əməkdaşlıq qura biləcəyi tərəfdaş kimi baxır. Bu gün Avropa Şurasına Azərbaycan nə qədər lazımdırsa, Azərbaycana da Avropa Şurası bir o qədər lazımdır.

Əgər AŞPA Azərbaycanın ümummilli maraqlarına və Zəfərinə kölgə salmaq istəyirsə, bu təşkilatla əlaqələrin kəsilməsi ölkəmiz üçün hər hansı ciddi əhəmiyyət kəsb etmir. Azərbaycan üçün nəinki AŞPA-da səsini dondurulması, bu qurumun özü belə heç bir əhəmiyyət kəsb etmir.

Çünki verdiyi qərarlarla AŞPA Fransa, Almaniya kimi dövlətlərin, erməni lobbisinin alətinə çevrildiyini bir daha nümayiş etdirir. Ona görə də AŞPA-nın son oyununu uğursuz qəsd adlandırmaq olar.